

मालेगाव शहरातील सर्वे नं.१६९ मधील उर्दू शाळा क्र.६४ च्या जवळील २०,००० चौ.फू. क्षेत्र फळाचा भूखंडावर उर्दू घर बांधण्यासाठी वर्ष २०१७-१८ मध्ये अनुदान वितरित करण्याबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक: अविवि २०१५/प्र.क्र.५५(भाग-१)/का.४
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२.
तारीख: ०६ डिसेंबर, २०१७

वाचा -

- १) शासन निर्णय, अल्पसंख्याक विकास विभाग क्रमांक : अविवि २०१५/प्र.क्र.५५(भाग-१)/का.४, दि.२१.५.२०१५
- २) शासन निर्णय, अल्पसंख्याक विकास विभाग क्रमांक : अविवि २०१५/प्र.क्र.५५(भाग-१)/का.४, दि.२४.५.२०१७
- ३) शासन परिपत्रक, वित्त विभाग क्रमांक: अर्थ-२०१७/प्र.क्र.९४/अर्थ-३, दि.३०.०६.२०१७
- ४) शासन परिपत्रक, अल्पसंख्याक विकास विभाग क्रमांक: अविवि-२०१७/प्र.क्र.३१/का.७, दि.१८.८.२०१७.

प्रस्तावना -

मालेगाव शहरातील सर्वे नं.१६९ मधील उर्दू शाळा क्र.६४ च्या जवळील २०,००० चौ.फू. क्षेत्र फळाचा भूखंडावर उर्दू घर बांधण्याच्या रु.४,००,००,०००/- (रुपये चार कोटी फक्त) इतक्या किंमतीच्या प्रस्तावास संदर्भ क्र.१ येथील शासन निर्णयान्वये मान्यता प्रदान करण्यात आली आहे. त्यास अनुसरून, मालेगाव शहरातील उर्दू घर बांधकामासाठी सन २०१७-१८ या आर्थिक वर्षात निधी उपलब्ध करून देण्याची बाब शासनाच्या विचाराधिन होती.

शासन निर्णय -

उर्दू घर या प्रयोजनासाठी सन २०१७-१८ या आर्थिक वर्षात रु.८.०० कोटी (रुपये आठ कोटी मात्र) इतकी अर्थसंकल्पीय तरतूद करण्यात आली आहे. त्यातून संदर्भ क्र.२ येथील शासन निर्णयान्वये मालेगाव येथील उर्दू घरासाठी रु.१.०० कोटी इतके अनुदान वितरित करण्यात आले आहे. आता जिल्हा नियोजन अधिकारी, नाशिक आणि कार्यकारी अभियंता, सार्वजनिक बांधकाम विभाग, मालेगाव यांनी मागणी केल्यानुसार वरील संदर्भ क्र.३ व ४ येथील शासन परिपत्रकातील तरतुदीस अनसरून, मालेगाव उर्दू घरासाठी सन २०१७-१८ या आर्थिक वर्षात मंजूर असलेल्या रु.८,००,००,०००/- (रुपये आठ कोटी मात्र) इतक्या योजनांतर्गत अर्थसंकल्पीय अनुदानाच्या ७०% इतक्या मर्यादेत राहून मालेगाव उर्दू घरासाठी रु.२.०० कोटी (रुपये दोन कोटी मात्र) इतके अनुदान वितरित करण्यास मान्यता प्रदान करण्यात येत आहे.

जिल्हा नियोजन अधिकारी, नाशिक यांना सन २०१७-१८ या आर्थिक वर्षात वरीलप्रमाणे मंजूर करण्यात आलेली रु.२,००,००,०००/- (रुपये दोन कोटी मात्र) इतकी रक्कम अर्थसंकल्प वितरण प्रणालीतून आहरण करून कार्यकारी अभियंता, सार्वजनिक बांधकाम विभाग, मालेगाव यांना संवितरण करण्यास या शासन निर्णयान्वये मंजूरी देण्यात येत आहे. सन २०१७-१८ मध्ये यापूर्वी संदर्भ क्र.१ येथील शासन निर्णयान्वये वितरित करण्यात आलेले रु.१.०० कोटी आणि आता उपरोक्त प्रमाणे वितरित केलेल्या रु.२.०० कोटी अशा एकूण रु.३.०० कोटी निधीच्या विनियोगाबाबतचे उपयोगिता प्रमाणपत्र जिल्हाधिकारी, नाशिक यांनी शासनास सादर करावे. कार्यकारी अभियंता, सार्वजनिक बांधकाम विभाग, मालेगाव यांनी बांधकाम पूर्ण करण्याचा नियोजित दिनांक शासनास त्वरीत कळवावा.

यावर होणारा खर्च “मागणी क्रमांक झेडई-१ २२३५-सामाजिक सुरक्षा व कल्याण - २००- इतर कार्यक्रम-राज्य योजनांतर्गत योजना- (००)-(००)(१८) - उर्दू घरासाठी सहाय्यक अनुदाने (२२३५ ए ५५२) ३१, सहाय्यक अनुदान (वेतनेतर)” या लेखाशिर्षाखाली खर्ची टाकावा व तो सन २०१७-१८ या आर्थिक वर्षात मंजूर केलेल्या तरतुदीतून भागविण्यात यावा.

हा शासन निर्णय, परिपत्रक, वित्त विभाग क्रमांक: अर्थ-२०१७/प्र.क्र.९४/अर्थ-३, दि.३०.०६.२०१७ अन्वये प्राप्त मान्यतेस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१२०६१७२५१५६८१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(फा. नू. पठाण)

कार्यासन अधिकारी, महाराष्ट्र शासन

प्रत,

१. महालेखापाल-१/२ (लेखा परिक्षा/लेखा व अनुज्ञेयता), महाराष्ट्र राज्य, मुंबई/ नागपूर,
२. आयुक्त, नाशिक महसूल विभाग, नाशिक,
३. जिल्हाधिकारी, जिल्हाधिकारी कार्यालय, नाशिक,
४. आयुक्त, मालेगाव महानगरपालिका, मालेगाव
५. मुख्य वास्तुशास्त्रज्ञ, सार्वजनिक बांधकाम विभाग, मुंबई,
६. कार्यकारी अभियंता, सार्वजनिक बांधकाम विभाग, मालेगाव,
७. जिल्हा कोषागार अधिकारी, नाशिक,

८. अधीक्षक-नि-कार्यकारी अधिकारी, महाराष्ट्र राज्य उर्दु साहित्य अकादमी, मुंबई,
९. खाजगी सचिव, मा.मंत्री/मा.राज्यमंत्री (अ.वि.वि.) यांचे कार्यालय, मंत्रालय, मुंबई,
१०. स्वीय सहायक, प्रधान सचिव, अल्पसंख्याक विकास विभाग, मंत्रालय, मुंबई,
११. स्वीय सहायक, सह सचिव, अल्पसंख्याक विकास विभाग, मंत्रालय, मुंबई,
१२. स्वीय सहायक, उप सचिव (अर्थ), अल्पसंख्याक विकास विभाग, मंत्रालय, मुंबई,
१३. कक्ष अधिकारी (का-७). अल्पसंख्याक विकास विभाग, मंत्रालय, मुंबई,
१४. वित्त विभाग / नियोजन विभाग / सार्वजनिक बांधकाम विभाग, मंत्रालय, मुंबई,
१५. निवड नस्ती (का-४)/कार्यासन-४, संग्रहार्थ.